

~~kliem ta' tifsir mohbi, li ma jifhmu hadd, imbaghad qatghet griżmejn il haruf u l ghoġol, quddiem l ghajnejn imberqa tat tfajjel, fost l ghajjat li jtarraġ tan nisa li kienu hemm.~~

~~Hekk, liskunġrar heles, u r ruh hażina li kienet qeghda tmarrad lit tifel, kif jaħsbu l Fellahin, kienet imkeċċija minnu. Imma wara erbgħa u ghoxrin siegħa, dak it tfajjel miet! Pulmunite bla mdewwija kienet qat litu. Il fehma tan nies boloh li kienu~~

~~ma' dwaru kienet li kellu fih ruh hażina, li biex ikeċċuhelu kienu għad dewh minn dak it tigrib ikrah kollu; tarraħ bid daqq tal otbla u t twerziq; hanquh bid duħhan; u werwruh bil qtil u d demm tal bhejjem mid buha, minn flok ma tawh ftit anti bjoṭki, li kienu jghinuh. U hekk dak il ġenn kollu ma kien sewa għal xej!~~

~~PATRI LINO CAPPIELLO
O.F.M.~~


MAMMA!

Hemm isem isbah mill-ismijiet kollha; ohla mill-frott u mill-ghasel kollu; eghżeż mill-ġawhar u d-djamanti kollha; dan l-isem tal-ġhaġeb hu MAMMA!...

Huwa l-ġhaqda, ir-rabta, tal-hajja ta' kull bniedem, għax fih jin-ġabru l-uġiegh, il-ghaxqa, il-ferh u d-

wir fit-naqqix ta' xbiehat għonja, fil-qagħda u fit-taqsim tal-lwien. Isem, li f'kull żmien fost ġins bin adam kien il-qofol tal-qima u t-tifhir ta' kull xirka.

Bil-waqgħa ta' Adam u Eva l-ewwel missier u omm tagħna, Alla, f'daqqa, ċaħhadna mill-wirt tagħna. Il-Genna,



L-artal fil-Grotta-Kappella tal-Madonna ta l-Halib, f'Betlehem. Gewwa n-niċċa fuq l-artal hemm statwa, li tidher fir-ritratt li ġej.

dwejjaq, l-imħabba u l-istekkrh, u l-qawwiet kollha maħżuna u mohbija fil-qalb ta' kull ħaj maħluq. Huwa l-isem li nebbaħ lill-akbar poëti taqbil tal-ogħla benna, fil-ġhamla u firreqqa tal-ħsus u l-ħsebijiet. Hu li tagħa l-lehma lill-imġhallmin tat-tis-

bil-hena tagħha kollu, li kienet tkun tagħna wara ftit żmien ta' qagħda f'din id-dinja, tlifnieha; u bhala qsâs, Adam u flimkien miegħu aħna, sħaq-qejna għadab Alla u l-infern. Imma Alla, li Huwa hin wiehed ħanin bla tarf u tajjeb, li jibqa' jħobbna u jaħ-

seb fina saħansitra wara li aħna nkunu dawwarnielu daharna, bħal ma wriena l-egħmil ta' tjubitu meta halaqna, ried jerga' jurina eghmil iehor akbar minn ta' qabel, billi jif-dina. U liema kien dan il-egħmil? Lilna aktarx jìgina f'mohħna l-ħsieb ta' xi haġa hafifa u li tehles malajr, jìgifieri dik li Alla jahfer lill-Adam u Eva d-dnub tagħhom, inkellha jib-għat Anġlu mis-sema fl-art biex iħallas għaliegħom il-ħaqq tar-regħxa li kienu regħxuh bin-nuqqas tagħhom, meta ma harsux kliemu. Dawn il-egħmejjeel u egħmejjeel oħra, Alla sata' tas-sew jagħmilhom, imma kull wiehed minna jintebah li huma, għal kemm juru, f'it jew wisq, il-qawwa u l-imħabba t'Alla lejna, ma kienux ikunu bizzejjed biex iħallsu kif jixraq u għal kollox il-ħaqq tiegħu. Ried ikun xi xogħol aktar għoli, aktar kbir, wast aktar sabih, li m'hux biss jeh-lisna mid-dejn m'Alla, imma juri wkoll, ħin wiehed, il-qawwa u l-ħaqq u l-imħabba tiegħu lejna. U Alla, dan il-wast, egħmiq u mohbi, fil-għerf bla tarf tiegħu, sabu.

Għal hekk haħbar lin-nies kollha li hu kien bi ħsiebu jibgħat fid-dinja lill-Ibnu l-Waħdani biex jitwieled minn Mara. Imma ż-żmien sewwa li fiħ dan kellu jìgri, baqa' magħruf minn Alla biss, u hekk għaddew eluf ta' snin mit-thabbira ta' din il-Wegħda Kbira sas-seħh tagħha. Fl-aħħar, Ġesù Kristu, it-Tieni Ras tat-Tletija Mqaddsa, u wkoll Alla, ha l-ġisem u r-ruħ u twieled u għex fostna bħal wiehed minna, u fl-aħħar miet imsallab,

Il-MARA, "kiebja, imma għolja aktar minn kull haġa oħra maħluqa", li fil-ġuf tagħha Alla kellu jgħammar għal disa' xhur shaħ, u li minnha kellu jieħu l-imsejken ġisem li jmut, bħal tagħna, kienet magħzula mill-

qedem. Dan hu il-għaliex kienet im-nissla mingħajr tebgħa. L-Arkanġlu Gabrijel, miġgħut minn Alla, deher lil din it-Tifla Safja ta' Nazaret u sell-milha bhala: "Mimlija bil-ħajr!", u haħbarha li hi kellha tkun l-Omm tal-Heħlies, l-imwiegħed u mistenni.



Betlehem — Distatwa tal-Madonna tal-Halib, fin-nieċa fuq l-artal.

Imma ried, qabel kollox, il-halla u l-għoġba tagħha, biex jingħatalha ġiħ kbir bħal dak. U Marija meta semgħet dan il-kliem, thawdet għall-ewwel, imma mbaġhad baxxiet rasha u qagħdet għar-rieda t'Alla, u wiegħbet lill-Anġlu: "Hawn jiena, qaddejja t'Alla; isir fija dak li jrid Hu!"

Bil-halla ta dik it-Tifla li ssir Omm Alla, il-Misteru l-Kbir wasal fit-temma tieghu, u s-Sliema bejn l-art u s-sema, regghet sehhet. Ma baqghux aktar fid-dinja nies mishuta, milqutin minn ghadab Alla, imma sehhet ftehimha g'dida, ftehimha ta' gha'geb u ta' barka, bejn Alla u wlied Adam, li biha Alla ra'ga' sar Missierna u ahna sirna wliedu.

"Issir fija r-rieda t'Alla!" Malli Marija lissnet dawn il-kelmiet saret Omm Alla, u omm taghna fir-ruh. Meta laqghet fil-guf safi taghha lil Dak li jaghti l-grazzja, leqghet ukoll lilna fir-ruh u fis-serr, imma wkoll fil-haqq u s-sewwa, bhala wliedha u bhala ahwa ta' Gesu. "Mill-hin li fih Marija nisslet lil Gesu, refghet ukoll lilna mieghu fil-guf taghha", kif qal tajjeb wisq san Bernardinu ta' Siena. Bhal ma Gesu twieled ghalina fuq l-art, hekk ahna bis-sahha tieghu twelidna ghas-sema, ghax ghal ruhna nfethet triq wiesgha u g'dida, u fil-gnien ta' qalbna regghu deheru wardiet il-hena. U Marija li saret omm taghna bil-jedd fit-tnissil ta' Gesu, saret ukoll omm taghna fil-fatt waqt il-mewt harxa tieghu fuq is-salib.

Jinghad li t-tbatija hija l-forga fejn jinhadmu l-genji. Omeru sawwar l-akbar zewg taqbiliet tieghu, l-Odisseja u l-Iljadi meta waqghet fuqu d-dalma tal-ghomi; Dante Alighieri kiteb il-kummiedja li ghal gmielha n-nies ta' wrajh semmew *Divina*, ma' tul iz-zmien imdejjaq u twil tan-nefi. Beethoven kiteb l-isbah bicciet tal-muzika tieghu meta waqghet fuqu il-ghilla tat-truxia. U bhal genju hija wkoll l-imhabba, ghax l-imhabba wkoll tinkixef u tingharaf waqt id-dwejjaq. U fuq il-Kalvarju deheret b'dehra cara u tal-gha'geb l-imhabba t'Alla lejna, fil-misteru tas-sehh tal-helsien ta' nisel ulied Adam. Is-sa-

lib ta' min jisthajjlu fanal, jiddi fil-gholi u jdawwal lid-dinja kollha.

Kien fil-waqt tal-ahhar nifs ta' Gesu qabel ma miet fuq is-salib li dawwar ghajnejh imdemmgħa lejn l-Omm hanina tieghu, u qalilha, waqt li wrieha lil Gwanni: "Mara, ara 'l ibnek!". U mbaghad qal lil Gwanni: "Ara 'l ommok!" Jien nah-seb li ma jistax ikun li tinsab pagna fil-kotba kollha tad-dinja li fiha mik-tub kliem isbah minn din il-kelma. Fiz-zaghzugh li Gesu habb, huma maghduda wlied Adam kollha li f'dak il-hin saru wlied milqugha ta' Marija. Gha'geb li ma jinqiesx ta' mhabba, li jsembah fina caqliq biex infahhru u nizzu hajr 'l Alla u naf-daw fil-hniena tieghu u nafulu l-gid bla qjies li ghamel maghna. Ahna issa ghandna Omm li hija wkoll OMM ALLA. Omm hekk kbira u hekk twajba. Hi ghandha qawwa kbira fuq il-qalb tal-Iben taghha, u tharis-na u tahmina quddiem il-haqq t'Alla. U kemm il-darba wriet imhabbitha lejna sa miż-zmien li kienet ghadha tghix hawn maghna fid-dinja! Araw il-hniena u l-ghajjnuna helwa taghha fiz-zjara li zaret lil qaribitha Elizabetta. Il-hniena taghha maz-zewg gharajjes ta' Kana u l-qawwa taghha ma' Binha Gesu, li ghal kelma taghha ghamel l-ewwel gha'geb tal-hajja tieghu bhala Messija. U wara t-tlugh taghha fis-sema, hija ma hdiety tisma' talbna u tghinna. Kemm grazzi naqilghu bil-ghajjnuna t a g h h a ! Kemm fejqanijiet fil-gisem u fir-ruh taghna.

Min jghin lil Martri li jzommu twemminhom? . . . Min jghin lil Vergni li jharsu s-safa taghom? . . . Min jaghti s-sahha lill-ommijiet u lill-gharajjes u lir-romol, u sabar lix-xjuh, lil morda, u lil habsin? Hadd ghajr Marija, l-Omm minn taghna.

il-qassâma tal-grazzi kollha, il-ghaj-nuna ta' dawk kollha li jitolbuha.

Imma l-haġa li tgħaġġeb l-aktar hija l-hniena u t-tjieba li Marija turi dejjem mal-midinbin. Kemm nies ħżiena biddlu hajjithom bis-saħħa ta xi naqra ta santa jew xi statwa żghira, u fuq kollox bis-saħħa tat-talb tagħha! Għad jiġi jum li ahna wkoll inkunu nafu kemm ha'r għamlet ghalina; kemm grazzi tagħna bla ma nafu; kemm tnebbiħ fuq x'għandna naghmlu; kemm tbeghid mit-tigrib, li, li kieku ma kenitx hi kien igibna f'għali kbir jekk ukoll m'hux fit-tel-fien ta' hajjitna u ta' ruhna!

U meta nahsbu f'dan il-ġid kollu, f'din l-imhabba kollha, u dan il-ħsieb kollu, kif għandha tkun l-imġieba

tagħna ma' din l-Omm il-Ħanina? Biex inkunu nafu, għandna niehdu bhala mera l-imhabba, l-ubbidjenza il-qima, il-ġiħ li johorġu wehedhom minn qalbna lejn l-omm tagħna tad-dinja li bl-uġiegh wilditna u bit-tbatija rabbietna. Imma hemm aktar għaliex nuru qima, ġiħ, hajr u mhabba lejn din l-Omm tagħna tas-sema, li fost l-uġiegh bla qjies ta' qalbha wilditna għal hajja tal-grazza u bit-talb u l-ghajjnuna tagħha qegħda tmexxina lejn il-helsien min-niket ta' din id-dinja u l-wasla bis-sliema fil-hena tal-Ġenna!

P. AWRELJU BORKOWSKI
O.F.M.

(Segretarju tal-Kustodja tat-T.S.)

~~GHALIEX IL-FESTA TA' SAN GUZEPP ISSIR FID-19 TA' MARZU~~

~~Il-Festa ta' san Guzepp, Gharus tal-Vergni Marija, u Missier maħsub ta' Sidna Gesù Kristu, issir daż-żmien, fid-19 ta' Marzu. Monsinjur Righetti f'waħda mill-kitbiet tiegħu fuq il-Festi tal-Knisja, kiteb hekk: "Għal liema għan mis-seklu XIII 'l hawn kienet magħżula din id-data, ma nafux ngħidu" (1). U mbagħad isemmi dan li ġej: "Kieku dil-festa kienet wisq aktar qadima, kien jin-sab qbil tagħha mal-festa ta' Minerva, li kienet titħares f'Ruma fid-19 ta' Marzu, u kienet il-festa tan-nies tas-snaġġa kollha, bħalli kieku kienet festa kbira tax-xogħol, bħal dik ta' l-Ewwel ta' Mejju. San Guzepp kien HADDIEM, fil-veru tifsir tal-kelma". (2).~~

~~Ahna ma nifhmux li din it-titrifa għandha tittiehed fil-milja tagħna kollha, u għal hekk sa naraw insibux~~

~~xi raġuni li taqbel aktar mal-festi tal-knisja.~~

~~L-ewwel raġuni Liturġika hija li d-19 ta' Marzu jista jabbat f'wicheid mill-jiem li jiġu bejn il-Ħamis ta' wara l-Ewwel Hadd tar-Randan, meta Hadd il-Għid, imbagħad, jabbat fil-25 t'April; u Ħamis ix-Xirka, meta Hadd il-Għid jiġi fit-22 ta' Marzu. Fit-tielet Ġimgħa tar-Randan naqraw l-Istorja tal-Patrijarka san Guzepp, u fl-ewwel Notturn tal-Uf-fizzju ta' san Guzepp, it-tagħlimiet huma meħudin minn dik l-istorja, fejn il-Patrijarka Guzeppi bin Ġakobb huwa meħud bħala xbiha Profetka ta' san Guzepp. Għal hekk il-festa ta' san Guzepp hija mqegħda f'jum li jiġi dik il-habta. Ir-raġuni hija mportanti hafna u għal hekk jaqbel li nithaddtu fuqha aktar fit-tul.~~

~~Ktibna banda oħra (3) u wrejna li~~